



احساس کوئی بھوکا نہ سوئے فنڈ کا قیام

وزیراعظم پاکستان کی خصوصی ہدایت پر احساس ٹرک لنگر پر مشتمل احساس کوئی بھوکا نہ سوئے پروگرام کو وسعت دینے کیلئے احساس کوئی بھوکا نہ سوئے فنڈ قائم کیا گیا ہے۔ مخیر حضرات اپنے عطیات ملک بھر میں کمرشل بینکوں کی کسی بھی شاخ میں نقد یا کراس چیک کی صورت میں جمع کروا سکتے ہیں۔ عطیات 15 شہروں میں قائم سٹیٹ بینک کے فیلڈ دفاتر میں بھی جمع کروائے جا سکتے ہیں۔ سٹیٹ بینک نے بینکوں کو ہدایات جاری کر دی ہیں کہ عوام کی سہولت کیلئے بینک اپنے کاؤنٹروں پر عطیات جمع کروانے کیلئے پرنٹ شدہ ڈیپازٹ سلپس فراہم کریں۔

بینکوں کو یہ بھی ہدایات دی گئی ہیں کہ وہ فنڈ کے اکاؤنٹ نمبر اور آئی بی اے این کی تفصیلات اپنی ویب سائٹوں اور اے ٹی ایم سکرینوں پر بھی نمایاں طور پر آویزاں کریں تاکہ عطیہ دہندگان متبادل ذرائع سے بھی عطیات جمع کروا سکیں۔ سمندر پار بسنے والے پاکستانی پاکستان میں کسی بھی کمرشل بینک میں اپنے عطیات جمع کروا سکتے ہیں۔ اس ضمن میں تفصیلات تمام کمرشل بینکوں کی ویب سائٹوں سے حاصل کی جا سکتی ہیں۔ وہ سمندر پار پاکستانی جو پاکستان میں روشن ڈیجیٹل اکاؤنٹس استعمال کر رہے ہیں وہ روشن ڈیجیٹل اکاؤنٹ کے ذریعے بھی اپنے عطیات جمع کروا سکتے ہیں۔